

## Somia Jezucha Sorg-Provesachi Dobajik Porob (17/05/2026)

Vixoi: "Vatt Somiachea Sorg-Provesachi, Bhorvanxeachem Thikann Amchea Fuddarachem"

### Goyanank Suchna:

<b>Proves</b> -	Devachea dongrar choddum-ia	<b>M-02</b>
<b>D.T.V.</b> -	Danam sobar	<b>C-13</b>
<b>Krist-Prosad</b>	Jezu , prokas voikunttat	<b>D-18</b>
<b>Xevott</b>	Sonvsar sompo porian	<b>F-20</b>

### SURVATECHIM UTRAM:

Pritichea bhavam-bhoinnimno, aiz, Somiachea Sorg-Provesachi Dobajik Porob ami somarombtanv. Aichea sevadhormacho vixoi, "**Vatt Somiachea Sorg-Provesachi, bhorvanxeachem thikann amchea fuddarachem**". Devan amkam Tacho mog korunk, Tachi vollokh gheunk, Tachi seva-chakri korunk ani Sorginchem sukh bhogunk rochleant mhonn, amche Povitr-Sobhechi mullavi doton amkam xikoita. Heach bhorvanxean ami amchem jivit Sorginchea Rajeacher nodor lavun sonvsarant Devak man'ta toslam jivit jiyekun proitn kortanv. Somiacho Sorg-Proves, amkam amchem lokx sortolea sonvsari vostuncher nhoi punn nam sortolea Sorginchea sasnnik rajeacher asunk ugddas korta. Amchea chaltea jivitant vadoll-moddam uprastat tednam ami amcho bhorvanso Sorginchea Rajeacher thir dovrunk ani amchea utramni ani kornneamni Somia Jezuche niz govai zaunk he Povitr Misache Bhettent magum-ia.

### BHAVARTHEANCHEM MAGNNEM

#### **1. Devan sogleo vastu Tachea payam tolla ghatleo ani Taka Povitr-Sobhechem mostok kelo**

Amchea dharmik fuddareank / punorjivont zalolea Jezun tanchea munniarponnan margdorxon diunk / ani mogan, zannvayen ani kalljidarponnan / aple porjek Sorginchi vatt aplea utramntlean ani kornneantlean dakounk/Bapacho adar tankam magum-ia.

#### **2. Sorga ani sonvsarar Bapan Mhaka sogli podvi dilea**

Amchea rajki fuddareamni ani bhov korun amchea Kristi rajki fuddareamni Somia Jezuchi vorti podvi vollkhunk / Somia Jezu bhaxen nitin, sotan ani doyalayen porje pasot vaurunk / ani somazant xanti ani ekchar haddunk/Bapacho adar tankam magum-ia.

#### **3. Tumi oxe Sorgak nodor lavunuch kiteak asat?**

Jivitant bhorvanso soddun Kristi bhavarta thaun pois gelolea bhavam-bhoinnimni/Somia Jezucher nodor marunk/aplea kallza-monachi novsornni korun / Sorginchea Rajeacher dolle lavun hea sonvsarantlea avhanank bhorvanxean fuddo korunk/Bapacho adar tankam magum-ia.

#### **4. Sonvsar soro porian, Hanv tumchea sangatak asam**

Sompork sadhnamcho probhav amam-somestancher zaito poddta. / Hea poristhitint ami hea sadhnamche gulam' zainam zaunk / punn amchem jivit Xubhvortomanachea totvanher bandunk / Jezuche govai ami somazant zaunk, Bapacho adar amkam magum-ia.

**5. Devache khuxe pormonnem Alto savlem somudaiek kopel bandhunk favo to zago ani arthik adar mel'lear puro mhonn, Bapa lagim magum-ia.**

**6. Aichea misachi mandavoll kortolea pasot \_\_\_\_\_ magum-ia. Tannem sodanch aplea kuttumbamni , aplea vavrachea zagear ani somazant Somiachea vatt dhorunk ani tich vatt atmik jivitachi vatt mhonn ollkhun gheum mhonn Bapa lagim magum-ia.**

### **DHINVASNNI:**

Mogalla Jezu, Tum sorgar mhoimevont zavun chodloi, torui Tum amchea borobor Tujea Povitr sacramenta vorvim asai mhonn ami Tuka dhinvastanv. Amchim kallzam Tujea kallza sarkim kor mhonn magtanv, hea porim ami Tuka visvaxi ravunk ani Tuka diloli bhasavni pallunk amkam Tujea Povitr Atmean bhor ani Tujea mogachea vatten cholunk amkam favo kor mhonn magtanv . Amen